

اروناچل پردیش کے طلباء کے گروپ کے امور داخلہ کے وزیر مملکت کرن رجیجو سے ملاقات

Posted On: 23 MAR 2017 5:12PM by PIB Delhi

نئی دہلی، 23 مارچ / اروناچل پردیش کے اسکولی بچوں کے ایک گروپ نے آج یہاں امور داخلہ کے وزیر مملکت جناب کرن رجیجو سے ملاقات کی۔ اس گروپ میں پندرہ لڑکیاں، پندرہ لڑکے اور چار اساتذہ شامل تھے۔ یہ طلباء اروناچل پردیش کے آلوو میں واقع آئی ٹی بی پی پبلک اسکول کے تھے۔ یہ بچے ساتویں سے نویں کلاس تک کے تھے۔ یہ تعلیمی تفریح سول ایکشن پروگرام (سی اے پی) کے تحت بھارت تبت سرحدی پولیس (آئی ٹی بی پی) کے ذریعہ منعقد کی جاتی ہے۔ یہ ٹور 15 مارچ کو شروع ہوا تھا اور اس کا اختتام 30 مارچ کو ہوگا۔

اس گروپ نے آگرہ کا تاج محل اور راجدھانی واقع متعدد تاریخی اور اہم مقامات کا دورہ کیا جس میں نیشنل پولیس میموریل، میٹرو اور ریل میوزیم شامل ہے۔ بچے کل پارلیمنٹ ہاؤس کا دورہ کریں گے۔ وہ بعد میں امرتسر میں گولڈن ٹیمپل بھی جائیں گے اور واگھ بورڈ کا دورہ بھی کریں گے۔

اس موقع پر اظہار خیال کرتے ہوئے جناب کرن رجیجو نے دور دراز کے علاقوں سے تعلق رکھنے والے بچوں کو قومی راجدھانی کے دورہ اور منفرد طرح کا تجربہ کرنے کی خاطر موقع فراہم کرنے کے لئے اس طرح کے ٹور کا اہتمام کرنے کی آئی ٹی بی پی کی کوششوں کی ستائش کی۔ انہوں نے کہا کہ آئی ٹی بی پی مختلف طرح کی سماجی بہبود سے متعلق سرگرمیوں میں مصروف ہے اور قوم کی تعمیر میں تعاون دے رہی ہے۔ انہوں نے کہا کہ ملک کے مختلف پہلوؤں کی عملی معلومات حاصل کرنے کے نقطہ نظر سے ان بچوں کے لئے یہ ٹور بہت اہم ہے۔ اس طرح کے ٹور تعلیم کے دیگر پہلوؤں کے اعتبار سے بھی اہم ہیں۔

طلبا سے بات چیت کرتے ہوئے جناب رجیجو نے بھی کہا کہ آپ میں سے بہت سے طلباء کا اروناچل پردیش کے باہر کا یہ پہلا دورہ ہوگا۔ انہوں نے کہا کہ جب آپ گھر واپس آئیں تو اپنے تجربات اپنے دوستوں اور اپنے کنبے کے افراد کے ساتھ مشترک کریں۔ انہوں نے کہا کہ طلباء کو تعلیم کے ساتھ دیگر نصابی سرگرمیوں پر بھی خاطر خواہ توجہ دینی چاہئے۔

وزارت داخلہ اور آئی ٹی بی پی کے سینئر افسران اس موقع پر موجود تھے۔

م ن-م ج-

UNO-1368

